

20211121804

ВЛАДА НА РЕПУБЛИКА СЕВЕРНА МАКЕДОНИЈА

Врз основа на член 19 став (7) од Царинскиот закон („Службен весник на Република Македонија“ бр.39/05, 4/08, 48/10, 158/10, 44/11, 53/11, 11/12, 171/12, 187/13, 15/15, 129/15, 154/15, 192/15, 23/16 и 144/18), Владата на Република Северна Македонија, на седницата, одржана на 18 мај 2021 година, донесе

ОДЛУКА ЗА УКИНУВАЊЕ НА УВОЗНАТА ДАВАЧКА - ЦАРИНСКАТА СТАПКА ЗА ЗАМРЗНАТО СВИНСКО МЕСО И СВИНСКО САЛО ИСЧИСТЕНО ОД МЕСО И ЖИВИНСКО САЛО, НЕИСТОПЕНИ ИЛИ ПОИНАКУ ИЗДВОЕНИ, СВЕЖИ, РАЗЛАДЕНИ, ЗАМРЗНАТИ, СОЛЕНИ, ВО САЛАМУРА, СУШЕНИ ИЛИ ЧАДЕНИ

Член 1

Со оваа одлука се пропишува мерка за укинување на увозните давачки-царинската стапка при увоз на следните стоки во следните количини:

Тарифна ознака	Наименование	Количина (во кгр.)
0203	Месо свинско	
	-Замрзнато:	
0203 22	--Бутови (шунки), плешки и парчиња од нив, со коски:	
	---Од домашни свињи:	
0203 22 11 00	----Бутови (шунки) и парчиња од нив	3.000
0203 29	--Друго:	
0203 29 13 00	----Грб и парчиња од него, со коски	44.000
0203 29 15 00	----Гради со потрбушина (потрбушина) и парчиња од нив	423.000
	----Друго:	
0203 29 55 00	-----Без коски	2.534.000
0209	Свинско сало, исчиштено од месо и живинско сало, неистопени или поинаку издвоени, свежи, разладени, замрзнати, солени, во саламура, сушени или чадени:	
0209 10	-Од свињи:	
	--Поткожно свинско сало:	
0209 10 11 00	---Свежо, разладено, замрзнато, солено или во саламура	155.000

Стоките од ставот 1 на овој член, корисниците-регистралирани производители на преработки од месо ќе ги увезуваат без плаќање царина во рамки на утврдените количини, од став 1 на овој член во висина од 1/4 од вкупно употребените сировини во производството, фактурираната и наплатена количина на готови производи во кои како сировина се користени стоките од став 1 на овој член во претходната година.

Член 2

За остварување на правото од член 1 на оваа одлука кон царинската декларација се поднесува:

- Решение од Централен регистар на Република Северна Македонија од кое може да се види дека корисникот е регистриран производител на преработки од месо и
- Мислење од Стопанската комора на Северна Македонија за исполнување на економскиот услов остварено производство, фактурирана и наплатена количина на готови производи во кои како суровина се користени стоките од член 1 став 1 на оваа одлука во претходната година.

Член 3

Стоката од член 1 на оваа одлука која е ставена во слободен промет останува под царински надзор. Царинскиот надзор престанува кога престануваат условите поради кои стоката е ставена во слободен промет со намалување на увозните давачки односно со ослободување од царинските давачки, кога стоката се извезува или уништува, кога стоката е употребена за други цели кои не се пропишани во оваа одлука и кога царинските давачки се платени.

Министерството за финансии-Царинска управа на крајот на секој месец да доставува извештај до Министерството за финансии и Министерството за економија за спроведување на мерката согласно членот 1 од оваа одлука

Член 4

Стопанската комора на Северна Македонија да доставува податоци до Министерството за економија и Министерството за финансии за издадени мислења согласно член 2 алинеја 2 на оваа одлука во рок од седум дена од денот на издавањето на истите.

Член 5

Стоките од член 1 на оваа одлука се увезуваат до 30 октомври 2021 година.

Член 6

Со денот на влегување во сила на оваа одлука, престанува да важи Одлуката за укинување на увозната давачка-царинската стапка за замрзнато свинско месо и свинско сало исчистено од месо и живинско сало, неистопено или поинаку издвоени, свежи, разладени, замрзнати, солени, во саламура, сушени или чадени („Службен весник на Република Северна Македонија“ бр.258/20 година).

Член 7

Оваа одлука влегува во сила со денот на објавувањето во „Службен весник на Република Северна Македонија“.

Бр. 40-4970/1
18 мај 2021 година
Скопје

Заменик на претседателот
на Владата на Република
Северна Македонија,
Љупчо Николовски, с.р.